

ಮನವಿಗಳು

ಶ್ರೀ ಬಿ. ಬಿ. ಚಿಮ್ಮನಕಟ್ಟು.—ನಿಯಮ 224ರ ಕೆಳಗೆ ನಾನು ಒಂದು ನೋಟೀಸ್ ಕಳುಹಿಸಿದ್ದೇನೆ. ಬಾಗಲಕೋಟೆ ಸಿಮೆಂಟ್ ಫ್ಯಾಕ್ಟರಿ ನೌಕರರು ಹಠಾತ್ ಕೈಗೊಂಡಿದ್ದಾರೆ.

ಅಧ್ಯಕ್ಷರು.—ತಾವು ಇದನ್ನು ನಿನ್ನೆ ತಾನೆ ಕಳುಹಿಸಿಕೊಟ್ಟಿದ್ದೀರಿ. ಇದನ್ನು ಗಮನ ಸೆಳೆಯುವ ಸೂಚನೆಯಾದ ಮೇಲೆ ತೆಗೆದುಕೊಳ್ಳೋಣ.

ಶ್ರೀ ಬಿ. ಬಿ. ಚಿಮ್ಮನಕಟ್ಟು.—20 ದಿನಗಳು ಅಗುತ್ತಾ ಬಂದಿದೆ. ಅಲ್ಲಿಂದ ಇಲ್ಲಿಯವರೆವಿಗೂ ಸರ್ಕಾರ ಯಾವುದೇ ಕಾರ್ಯಕ್ರಮ ಹಾಕಿಕೊಂಡಿಲ್ಲ. ಮುಖ್ಯಮಂತ್ರಿಗಳೂ ಕೂಡ....

ಅಧ್ಯಕ್ಷರು.—ಗಮನ ಸೆಳೆಯುವ ಸೂಚನೆಯಾದ ಮೇಲೆ ಅ ವಿಷಯವನ್ನು ತೆಗೆದುಕೊಳ್ಳೋಣ.

ಗಮನ ಸೆಳೆಯುವ ಸೂಚನೆ

re : Hardship caused to the citizens of Bangalore City due to the abnormal increase in the price of Milk.

ಶ್ರೀ ಎಂ. ಎಸ್. ಕೃಷ್ಣನ್.—ಹಾಲಿನ ದರವನ್ನು ಏರಿಸಿರುವುದರಿಂದಾಗಿ ಬೆಂಗಳೂರಿನ ಜನತೆ ಬವಣೆ ಪಡುತ್ತಿರುವ ಬಗ್ಗೆ ನಾನು ಸರ್ಕಾರದ ಗಮನವನ್ನು ಸೆಳೆದುಬಯಸುತ್ತೇನೆ.

ಶ್ರೀ ಪಿ. ರಾಮ್‌ದೇವ್.—ಈ ವಿಷಯವಾಗಿ ನಾನು ಕೂಡಾ ಸರ್ಕಾರದ ಗಮನವನ್ನು ಸೆಳೆಯ ಬಯಸುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸಂಬಂಧಪಟ್ಟ ಮಂತ್ರಿಗಳು ಸಭೆಯಲ್ಲಿ ಇಲ್ಲ. ಹಾಗೂ ಈ ಬಗ್ಗೆ ಮಂತ್ರಿಗಳು ಉತ್ತರಿಸುವ ಸ್ಟೇಟ್‌ಮೆಂಟ್ ನನಗೆ ಬಂದಿಲ್ಲ.

ಶ್ರೀ ಬಿ. ಬಿ. ಚಿಮ್ಮನಕಟ್ಟು.—ಮಂತ್ರಿಗಳು ಎಲ್ಲಿಗೆ ಹೋದರು ?

Mr. SPEAKER.—He has to call the nature also.

ಶ್ರೀ ಎಂ. ಎಸ್. ಕೃಷ್ಣನ್.—ನಮಗೆ ಮಂತ್ರಿಗಳು ಓದತಕ್ಕ ಸ್ಟೇಟ್‌ಮೆಂಟ್ ಕಾಬೀಸ್ ಕೊಡಿಸಿ ಕೊಡಿ.

ಶ್ರೀ ವಿಶ್ವನಾಥರೆಡ್ಡಿ ಮಂದ್ವಾಳ್.—ಸ್ವಲ್ಪ ಅವಕಾಶ ಕೊಟ್ಟರೆ ಕಾಬೀಸ್ ಒದಗಿಸಿ ಕೊಡುತ್ತೇನೆ.

ಅಧ್ಯಕ್ಷರು.—ಅಗಬಹುದು. ತಾವು ಓದಿ.

Sri VISWANATHA REDDY MUDNAL —The statement is in English. I will read it.

ಶ್ರೀ ಗೋಪಾಲ್ ಎಂ. ಕಾನಡೆ.—ಇದಂತಹದ್ದು ಸ್ವಾಮಿ ? ಅವರು ಕನ್ನಡದಲ್ಲಿ ಓದಲಿ. ಅವರು ಇಂಗ್ಲೀಷ್‌ನಲ್ಲಿ ಓದುವುದು ನಮಗೆ ಅರ್ಥವಾಗುವುದಿಲ್ಲ.

ಅಧ್ಯಕ್ಷರು.—ಅ ಬಗ್ಗೆ ಬಾರ್ ಎನೂ ಇಲ್ಲ.

(ಗೊಂದಲ)

ಅಧ್ಯಕ್ಷರು.—ಇಂಗ್ಲೀಷಿನಲ್ಲಿ ಬಂದಿರುವುದನ್ನು ಅವರು ಓದುತ್ತಿದ್ದಾರೆ. ಇಂಗ್ಲೀಷಿನಲ್ಲಿ ಟೈಪ್ ಆಗಿರುವುದನ್ನು ಕನ್ನಡದಲ್ಲಿ ಓದುವುದಕ್ಕಾಗುವುದಿಲ್ಲ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮಂತ್ರಿಗಳು ಇಂಗ್ಲೀಷ್‌ನಲ್ಲಿ ಓದಿ ನಂತರ ಕನ್ನಡ ಪ್ರತಿಗಳನ್ನು ಒದಗಿಸುತ್ತೇನೆಂದು ಹೇಳಿದರು. ಅವರು ಮೊದಲು ಇಲ್ಲಿ ಕನ್ನಡದಲ್ಲಿ ಓದಿ ನಂತರ ಮನೆಯಲ್ಲಿ ಇಂಗ್ಲೀಷ್ ಪ್ರತಿಗಳನ್ನು ಓದಿಕೊಳ್ಳಲಿ. ಮುಖ್ಯಮಂತ್ರಿಯಾದಿಯಾಗಿ ಆಡಳಿತ ಪಕ್ಷದವರು ಕನ್ನಡದ ಬಗ್ಗೆ ಮಾತನಾಡುತ್ತಿದ್ದು ಈಗ ಇಂಗ್ಲೀಷ್‌ನಲ್ಲಿ ಓದುವುದೆಂದರೇನು ? ಏಕೆ ಇದನ್ನು ತರ್ಜುಮೆ ಮಾಡಿಲ್ಲ ?

ಅಧ್ಯಕ್ಷರಾ.—ಇಂಗ್ಲೀಷಿನಲ್ಲಿ ಬಂದಿರುವುದನ್ನು ತರ್ಜುಮೆ ಮಾಡುವುದಕ್ಕೆ ಕಾಲ ತೆಗೆದು ಕೊಳ್ಳುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಏಕೆ ಅದನ್ನು ತರ್ಜುಮೆ ಮಾಡಿಲ್ಲ ?

ಅಧ್ಯಕ್ಷರಾ.— ಇಂಗ್ಲೀಷಿನಲ್ಲಿ ಓದುವುದಕ್ಕೆ ಯಾವ ಬಾರ್ ಕೂಡಾ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಹಾಗಾದರೆ ಸ್ಪಷ್ಟವಾಗಿ ಹೇಳುತ್ತೇನೆ. ಕನ್ನಡವನ್ನು ಬಿಟ್ಟು ಇಂಗ್ಲೀಷಿನಲ್ಲಿ ಹೇಳುವುದಕ್ಕೆ ಅವರಿಗೆ ಅವಕಾಶ ಸಿಕ್ಕುವುದಿಲ್ಲ. ಈ ಬಗ್ಗೆ ನಿಯಮಾವಳಿಗಳು ಇದ್ದರೆ ಅದನ್ನು ಬದಲಂ ಮಾಡಿ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಇದನ್ನು ತರ್ಜುಮೆ ಮಾಡಿ ಆ ನಂತರ ತೆಗೆದು ಕೊಳ್ಳಲಿ.

ಶ್ರೀ ವಿಶ್ವನಾಥ ರೆಡ್ಡಿ ಮಂದ್ಯಾಳ್.—ಅಧ್ಯಕ್ಷರೇ ೧೦ನೇ ಅಕ್ಟೋಬರ್ ೧೯೪೩ರಂದು...

ಅಧ್ಯಕ್ಷರಾ.—ಮಾನ್ಯ ಮಂತ್ರಿಗಳು ಕನ್ನಡದಲ್ಲಿ ಓದುತ್ತಿದ್ದಾರೆ. ಎಲ್ಲರೂ ಕೂಡತೊಳ್ಳಿ.

ಶ್ರೀ ವಿಶ್ವನಾಥ ರೆಡ್ಡಿ ಮಂದ್ಯಾಳ್.—೧೦ನೇ ಅಕ್ಟೋಬರ್ ೧೯೪೩ರಂದು ಉತ್ಪಾದಕರೂ ಮತ್ತು ಬಳಕೆದಾರರೂ ಬೆಲೆಯನ್ನು ಹೆಚ್ಚು ಮಾಡಲಾಯಿತು. ಕೆ.ಡಿ.ಡಿ.ಸಿ...

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಇಂಗ್ಲೀಷಿನಲ್ಲಿ ಇರುವುದನ್ನು ಅವರು ಕನ್ನಡದಲ್ಲಿ ಹೀಗೆ ತರ್ಜುಮೆ ಮಾಡಿ ಓದುತ್ತಾ ಹೋದರೆ ಬಹಳ ಅಭಾಸವಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಮಗೆ ಇನ್ನೂ ಸ್ಟೇಟ್ ಮೆಂಟೇರಿ ಬಂದಿಲ್ಲ. ಹಾಗೂ ಇಂಗ್ಲೀಷಿನಲ್ಲಿರುವುದನ್ನು ಕನ್ನಡಕ್ಕೆ ತರ್ಜುಮೆ ಮಾಡಿ ಓದುತ್ತಿದ್ದಾರೆ.

೧೨-ಮಧ್ಯಾಹ್ನ.

ಯಾರೂ ಇದರ ಬಗ್ಗೆ ಗಮನ ಕೊಡುತ್ತಿಲ್ಲ. ಇದರ ಕನ್ನಡ ಪ್ರತಿಗಳೂ ಸಹ ನಮಗೆ ಬಂದಿಲ್ಲ. ಎರಡನೆಯದು, ಕನ್ನಡ ತರ್ಜುಮೆ ಮಾಡಲಿಕ್ಕೆ ಸಂಬಂಧಪಟ್ಟ ಇಲಾಖೆಯವರೂ ಸಹ ತಪ್ಪರಲಾಗಿ ಹೊಡೆಯುತ್ತಿದ್ದಾರೆ. ತಾವು ಹೈದರಾಬಾದ್ ಕರ್ನಾಟಕದಿಂದ ಬಂದವರು ನಮ್ಮ ಎದುರಿನಲ್ಲಿಯೇ ಕನ್ನಡದಲ್ಲಿ ತರ್ಜುಮೆ ಮಾಡಿ ಭಾಷಣ ಮಾಡುವುದಕ್ಕೆ ಹೊರಟಿದ್ದೀರಿ ಎಂದರೆ ಕನ್ನಡದ ಗತಿ ಏನಾಗ ಬೇಕು ?

ಒಬ್ಬ ಸದಸ್ಯರಾ.—ಆ ರೀತಿಯಾಗಿ ಹೇಳಬೇಕು ಎಂದು ಕಾನೂನು ಏನೂ ಇಲ್ಲ.

ಶ್ರೀ ವಿಶ್ವನಾಥರೆಡ್ಡಿ ಮಂದ್ಯಾಳ್.—ಉತ್ಪಾದಕರಿಗೆ ನಾವು ಒಂದು ಲೀಟರ್ ಹಾಲಿಗೆ ೨-೦೦ ಪೈಸೆಯನ್ನು ಕೊಡಬೇಕಾಗಿದೆ. ಇದರ ಎವರ ಈ ರೀತಿಯಾಗಿದೆ. ಉತ್ಪಾದಕರಿಗೆ ೨-೦೪ ಪೈಸೆ Service charges to Co-operative Society ೦-೦೪ ಪೈಸೆ ಮತ್ತು ಯುನಿಯನ್‌ಗಳಿಗೆ...

ಶ್ರೀ ಎಸ್. ಬಂಗಾರಪ್ಪ.—ಮತ್ತೆ ಮಾನ್ಯ ಸಚಿವರು ಇಂಗ್ಲೀಷ್‌ನಲ್ಲಿ ಓದುತ್ತಿದ್ದಾರೆ.

ಅಧ್ಯಕ್ಷರಾ.—ಇಂಗ್ಲೀಷ್‌ನಲ್ಲಿ ಓದಬಾರದು ಎಂದು ಕಾನೂನಿನವ್ಯಾಪ್ತಿಯಲ್ಲಿ ಹೇಳಿಲ್ಲ. ತಾವು ಕನ್ನಡದಲ್ಲಿಯೇ ಹೇಳಬೇಕು ಎಂದು ಒತ್ತಾಯ ಮಾಡುತ್ತಿದ್ದೀರಿ, ಅವರು ಸ್ವಲ್ಪಮಟ್ಟಿಗೆ ತರ್ಜುಮೆ ಮಾಡಿಕೊಂಡು ಹೇಳುತ್ತಿದ್ದಾರೆ. ನಾನು ಅವರನ್ನು ಈ ರೀತಿಯಾಗಿಯೇ ಹೇಳಿ ಎಂದು ಅವರನ್ನು ಒತ್ತಾಯ ಮಾಡಲಾರೆ.

ಶ್ರೀ ಎಸ್. ಬಂಗಾರಪ್ಪ.—ಅವರು ಅವರ ಹೈದರಾಬಾದ್ ಕರ್ನಾಟಕ ಭಾಷೆಯಲ್ಲಿ ಹೇಳುತ್ತಿದ್ದರೆ ಕನ್ನಡದ ಗತಿ ಏನಾಗಬೇಕು ? ಏನು ಮಾಡುವುದು ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಇಲ್ಲಿ ಇಂಗ್ಲೀಷ್‌ನಲ್ಲಿ ಹೇಳಿಕೆಗಳನ್ನು ಓದಬಾರದು ಎಂದಿಲ್ಲ. ಆದರೆ ಪ್ರಯಾಸ ಕನ್ನಡದಲ್ಲಿಯೇ ಹೇಳಬೇಕು. ಸನ್ಮಾನ್ಯ ಮುಖ್ಯಮಂತ್ರಿಗಳು ಅನೇಕ ಬಾರಿ ಇದರ ಬಗ್ಗೆ ಇಲ್ಲಿ ಹೇಳಿದ್ದಾರೆ. ಅವರು ಈಗ ಕನ್ನಡದ ಪ್ರತಿಗಳನ್ನು ಹಂಚುತ್ತೇನೆಂದು ಹೇಳುತ್ತಿದ್ದಾರೆ. ಆದರೆ ತಯಾರು ಮಾಡಿಕೊಂಡು ಬರಲಿಲ್ಲ ಒಂದು ಸಾರಿ ಅವರು ತಮ್ಮ

ಹೇಳಿಕೆಯನ್ನು ಇಂಗ್ಲೀಷ್‌ನಲ್ಲಿ ಪ್ರಾರಂಭ ಮಾಡಿ ಮಧ್ಯದಲ್ಲಿ ಕನ್ನಡಕ್ಕೆ ತಿರುಗಿ ಪುನಃ ಇಂಗ್ಲೀಷ್‌ನಲ್ಲಿ ಓದುತ್ತೇನೆಂದು ಹೇಳುವುದು ಸರಿಯಲ್ಲ. ಒಂದು ಭಾಷೆಯಲ್ಲಿ ಹೇಳಿಕೆಯನ್ನು ಪ್ರಾರಂಭ ಮಾಡಿದ ಮೇಲೆ ಅದೇ ಭಾಷೆಯಲ್ಲಿ ಕೊನೆಗೊಳಿಸಬೇಕು. ಇಷ್ಟರವರೆಗೆ ಸಭೆಯಲ್ಲಿ ಒಂದು ಭಾಷೆಯಿಂದ ಹೇಳಿಕೆಯನ್ನು ಪ್ರಾರಂಭ ಮಾಡಿದ ಮೇಲೆ ಮಧ್ಯದಲ್ಲಿ ಇನ್ನೊಂದು ಭಾಷೆಯನ್ನು ಉಪಯೋಗ ಮಾಡಬಾರದು ಎನ್ನುವುದಕ್ಕೆ ಅಧ್ಯಕ್ಷರೇ ತೀರ್ಪುಗಳನ್ನು ಕೊಟ್ಟಂಥ ಆನೇಕ ಪ್ರಸಂಗಗಳು ಇವೆ. ಇದನ್ನು ತಾವು ಕಡಿತ ದಿಂದ ತೆಗೆಯಿಸಿ ನೋಡಬಹುದು.

ಅಧ್ಯಕ್ಷರು.—ತಾವು ವಿಷಯಾಂತರ ಮಾಡುವುದು ಬೇಡ.

ಶ್ರೀ ಎಸ್. ಬಂಗಾರಪ್ಪ.—ಭಾಷಾ ಗೊಂದಲದಲ್ಲಿ ಭಾಷೆಯನ್ನು ಕೊಲೆ ಮಾಡತಕ್ಕ ಪ್ರಯತ್ನ ನಡೆದಿದೆ. ತಾವು ಮಾನ್ಯ ಮಂತ್ರಿಗಳಿಗೆ ಸೂಚನೆಯನ್ನು ಕೊಟ್ಟು ಅವರು ತಮ್ಮ ಹೇಳಿಕೆಯನ್ನು ಕನ್ನಡ ದಲ್ಲಿಯೇ ಕೊಡುವಂತೆ ತಿಳಿಸಬೇಕು.

ಅಧ್ಯಕ್ಷರು.—ಮಾನ್ಯ ಮಂತ್ರಿಯವರು ತಮ್ಮ ಹೇಳಿಕೆಯನ್ನು ಕೊಡಬಹುದು.

ಗಮನ ಸೆಳೆಯುವ ಸೂಚನೆ

ಶ್ರೀ ವಿಶ್ವನಾಥರೆಡ್ಡಿ ಮಂದ್ಯಾಳ (ಪಶು ಸಂಗೋಪನೆ, ಪಶು ವೈದ್ಯ, ಸೇವೆ ಮತ್ತು ತೋಟ ಗಾರಿಕೆ ಸಚಿವರು).—

೧೯೮೩ನೇ ಆಕ್ಟೋಬರ್ ೧೦ ರಿಂದ ಹಾಲು ಉತ್ಪಾದಕರಿಗೆ ಮತ್ತು ಬಳಕೆದಾರರಿಗೂ ಹೆಚ್ಚಿನ ದರವನ್ನು ಅನುಸರಿಸುವುದಕ್ಕಿಂತ ಮಂಜು ಕರ್ನಾಟಕ ಹಾಲು ಅಭಿವೃದ್ಧಿ ನಿಗಮ ಹಾಲು ಉತ್ಪಾದಕರಿಗೆ ಮತ್ತು ಉತ್ಪಾದಕರ ಮಂಡಳಿಗಳಿಗೆ ಕೆಳಗಿನಂತೆ ಪ್ರತಿ ಕೆಜಿಗೆ ರೂ. ೨.೧೦ ಪ್ರೈಸೆಯಂತೆ ಕೊಡಲಾಗುತ್ತಿತ್ತು.

೧) ಹಾಲು ಉತ್ಪಾದಕರಿಗೆ ರೂ. ೨.೦೪

೨) ಹಾಲು ಉತ್ಪಾದಕರ ಸಹಕಾರಿ ಸಂಘಗಳ ಸೇವಾ ವೆಚ್ಚ ಬಾಬು ರೂ. ೦.೦೪

೩) ಹಾಲು ಉತ್ಪಾದಕರ ಮಂಡಳಿಗಳ ಸೇವಾ ವೆಚ್ಚ ಬಾಬು ರೂ. ೦.೦೨

ಮೇಲಿನ ದರವು ಪ್ರತಿ ಶತ ೩.೫ ಕೊಬ್ಬು ಮತ್ತು ಪ್ರತಿ ಶತ ೮.೫ ಉಳಿದ ಘನ ಪದಾರ್ಥಗಳ ಪ್ರಮಾಣಕ್ಕನುಗುಣವಾಗಿ ಕೊಡಲಾಗುತ್ತಿತ್ತು. ದರ ಹೆಚ್ಚು ಮಾಡಿದ ನಂತರ ಉತ್ಪಾದಕರ ಮಂಡಳಿಗೆ ರೂ. ೨.೪೦ ಪ್ರೈಸೆ ಕೆಳಗೆ ವಿವರಿಸಿದಂತೆ ಕೊಡಲಾಗುತ್ತಿದೆ.

೧) ಉತ್ಪಾದಕರಿಗೆ ಪ್ರತಿ ಕೆಜಿಗೆ ರೂ. ೨.೨೫

೨) ಹಾಲು ಉತ್ಪಾದಕರ ಸಹಕಾರಿ ಸಂಘಗಳ ಸೇವಾ ವೆಚ್ಚ ಬಾಬು ಪ್ರತಿ ಕೆಜಿಗೆ ರೂ. ೦.೦೪

೩) ಹಾಲು ಉತ್ಪಾದಕರ ಮಂಡಳಿಗಳ ಸೇವಾ ವೆಚ್ಚ ಬಾಬು ಪ್ರತಿ ಕೆಜಿಗೆ ರೂ. ೦.೦೧

ಈಗ ಕೊಡಲಾಗುತ್ತಿರುವ ಹೆಚ್ಚಿನ ದರದಲ್ಲಿ ಪ್ರತಿ ಕೆಜಿಗೆ ೨೧ ಪ್ರೈಸೆಯನ್ನು ಹಾಲು ಉತ್ಪಾದಕರಿಗೆ ನೇರವಾಗಿ ಕೊಡಲಾಗುತ್ತಿದೆ ಮತ್ತು ಪ್ರತಿ ಕೆಜಿಗೆ ೯ ಪ್ರೈಸೆಯಂತೆ ಹೆಚ್ಚಾಗಿ ಹಾಲು ಉತ್ಪಾದಕರ ಸೇವಾ ಸಹಕಾರ ಸಂಘಗಳಿಗೆ ಮತ್ತು ಅವುಗಳ ಮಂಡಳಿಗಳಿಗೆ ಸೇವಾ ವೆಚ್ಚ ಬಾಬು ವರ್ಗಾಯಿಸಲಾಗುತ್ತಿದೆ. ಹಾಲು ಉತ್ಪಾದಕರ ಸಂಘಗಳು ಉತ್ಪಾದಕರಿಂದ ಹಾಲನ್ನು ಸಂಗ್ರಹಿಸಿ, ಪರೀಕ್ಷಿಸಿ ಹಾಲನ್ನು ಹಂಚುವ ಜವಾಬ್ದಾರಿ ವಹಿಸಿದ್ದರೆ, ಹಾಲು ಉತ್ಪಾದಕರ ಮಂಡಳಿಗಳು ಜಾನುವಾರು ಆರೋಗ್ಯ, ಕೃತಕ ಗರ್ಭಧಾರಣೆ, ಮೇವು ಅಭಿವೃದ್ಧಿ ಕಾರ್ಯಕ್ರಮ ಹಾಗೂ ಶೀತಾಗಾರಗಳಿಗೆ ಹಾಲನ್ನು ಸಾಗಿಸುವ ಜವಾಬ್ದಾರಿ ಅಗಿರುತ್ತದೆ.

ಇತ್ತೀಚೆಗೆ ಕರ್ನಾಟಕದಲ್ಲಿ ಬಳಕೆದಾರರಿಗೆ ೧೯೮೩ ಆಕ್ಟೋಬರ್ ೧೦ ರಿಂದ ಪ್ರತಿ ಲೀಟರ್‌ಗೆ ಹಾಲಿಗೆ ರೂ. ೨.೮೦ ಪ್ರೈಸೆಯಿಂದ ರೂ. ೩.೨೦ ಪ್ರೈಸೆ ದರ ಅಕರಣೆ ಮಾಡಲಾಗುತ್ತಿದೆ. ಈ ಹೆಚ್ಚಿನ ದರದಲ್ಲಿ ೩೦ ಪ್ರೈಸೆ ಉತ್ಪಾದಕರ ಮಂಡಳಿಗಳಿಗೆ ಮೇಲೆ ಹೇಳಿದಂತೆ ಹೋಗುತ್ತಿದೆ. ಉಳಿದ ಹೆಚ್ಚುವರಿ ಕ್ಷೀರ ಕೇಂದ್ರ ವೆಚ್ಚ ಶೀತಾಗಾರರಿಗೆ ಹೆಚ್ಚು ವೆಚ್ಚ ಭರಿಸಲು ವೆಚ್ಚ ಕ್ಷೀರ ಕೇಂದ್ರಗಳ ಲಾಭಾನು ಕಡಿಮೆ ಮಾಡಲು ಸಹಕಾರಿಯಾಗುತ್ತದೆ.

ಸದ್ಯ ರಾಜ್ಯ ಸರ್ಕಾರ ಹಾಲು ಉತ್ಪಾದಕರ ಮಂಡಳಿಗಳ ಲುಕ್ಮಾನು ಭರಿಸಲು ೧೮೫.೦೦ ಲಕ್ಷ ರೂಪಾಯಿಗಳನ್ನು ಸಹಾಯ ಧನವನ್ನಾಗಿ ಕೊಡುತ್ತಿದೆ. ಇದು ಅಲ್ಲದೇ ಕ್ಷೀರ ಕೇಂದ್ರಗಳ ಲುಕ್ಮಾನು ಭರಿಸಲು ಪ್ರತಿ ವರ್ಷ ೧೫೦ ಲಕ್ಷ ರೂಪಾಯಿಗಳನ್ನು ಧನ ಸಹಾಯವೆಂದು ರಾಜ್ಯ ಸರ್ಕಾರ ಕೊಡುತ್ತಿದೆ. ಈಗ ದರ ಹೆಚ್ಚು ವರಿಯದ ಹಾಲು ಉತ್ಪಾದಕರ ಮಹಾ ಮಂಡಳಿಯು ಸರ್ಕಾರದಿಂದ ಪಡೆಯುತ್ತಿರುವ ಸಹಾಯ ಧನವನ್ನು ಕಡಿಮೆಗೊಳಿಸುವಲ್ಲಿ ಸಹಕಾರಿಯಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಏನು ಹೇಳಿಕೆ ಕೊಟ್ಟಿದ್ದಾರೆ ಅದು ಅತ್ಯಪ್ಪಿಕರ ಹಾಗೂ ಅಸಮಂಜಸವಾದುದೆಂದು ನಾನು ಹೇಳುತ್ತೇನೆ. ಇದರಲ್ಲಿ ಗ್ರಾಹಕರಿಗೆ, ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಅನುಕೂಲ ಮಾಡಿಕೊಟ್ಟ ಹಾಗೆ ಹೇಳಿದ್ದಾರೆ. ನಿಜ ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಹಾಗೂ ಹಾಲು ಉತ್ಪಾದಕರಿಗೆ ಸ್ವಲ್ಪ ಜಾಸ್ತಿ ಮಾಡಿದ್ದಾರೆ. ಇವತ್ತು ಅವರೇ ಕೊಟ್ಟ ಹೇಳಿಕೆ ಪ್ರಕಾರ ಸುಮಾರು ೩೦ ಪ್ರೈಸೆಯಷ್ಟು ಮಾತ್ರ ಇವತ್ತು ಹಾಲು ಉತ್ಪಾದಕರಿಗೆ ಹೋಗುತ್ತಿದೆ. ಇನ್ನು ೫೦ ಪ್ರೈಸೆ ಅವರ ಪ್ರಕಾರ ಬೇರೆಯವರಿಗೆ ಹೋಗುತ್ತಿದೆ. ಆದಕೆ ನಿರ್ವಹಣೆಗೆ ಇಷ್ಟು ಹಣ ಹೋಗಬೇಕೆ? ಇದು ನ್ಯಾಯವೇ ಎಂದು ಕೇಳುತ್ತೇನೆ. ಇದರಿಂದ ಬಳಕೆದಾರರಿಗೆ ಭಾರ ಆಗಿದೆ. ಇವರಲ್ಲಿ ಸೈದ್ಧಾಂತಿಕ ತಿಳಿವಳಿಕೆ ಇಲ್ಲದೆ ಮೈಜ್ಞಾನಿಕ ಲೆಕ್ಕವಿಲ್ಲದೇ ಇವತ್ತು ೪೦ ಪ್ರೈಸೆಯನ್ನು ಹೆಚ್ಚು ಮಾಡಿದ್ದಾರೆ. ಒಂದು ಕಡೆ ರೈತರಿಗೆ ಅನುಕೂಲ ಮಾಡುತ್ತೇವೆಂದು ಇನ್ನೊಂದು ಕಡೆ ಗ್ರಾಹಕರಿಗೆ ಸಿಕ್ಕಾಪಟ್ಟಿ ಹೆಚ್ಚು ಮಾಡುವುದು ಏಕೆ? ಹಾಲು ಉತ್ಪಾದಕರಿಗೆ ಬೇಕಾದಂತಹ ಏನೂ, ಹಿಂಜಿ ಬೆಲೆ ಕಡಿಮೆ ಮಾಡಿದರೆ ಅವರು ಹೆಚ್ಚು ದರ ಕೇಳುವುದಿಲ್ಲ. ಆಗ ಗ್ರಾಹಕರ ಮೇಲೂ ಈ ಭಾರ ಬೀಳುವುದಿಲ್ಲ. ಆದುದರಿಂದ ಈ ಒಂದು ಸ್ಟೇಟ್‌ಮೆಂಟ್ ಏನಿದೆ ಅದನ್ನು ನಾವು ಒಪ್ಪುವುದಕ್ಕಾಗುವುದಿಲ್ಲ. ಹಿಂದೆ ನೀರಿನ ದರ ಜಾಸ್ತಿಯಾದಾಗ ನಾವು ಹೋರಾಟ ಮಾಡಿ ಜಿಲ್ಲಾ ಸಹಾ ಕಂಡು ಬಂದವು, ನಂತರ ಆ ವಿಷಯವನ್ನು ಅಂದಾಜು ಸಮಿತಿಗೆ ಒಪ್ಪಿಸಿ ಮತ್ತೆ ಬೆಲೆ ನಿಗದಿ ಮಾಡಲಾಯಿತು. ಅದೇ ರೀತಿ ಇದನ್ನೂ ಶಾಸಕರ ಒಂದು ಸಮಿತಿಗೆ ಒಪ್ಪಿಸಿ ಬೆಲೆಯನ್ನು ನಿಗದಿ ಮಾಡುವುದು ಒಳ್ಳೆಯದೆಂದು ನಾನು ಹೇಳುತ್ತೇನೆ.

ಶ್ರೀ ಪಿ. ರಾಮಂದೇವ್.—ಮಾನ್ಯ ಉಪಾಧ್ಯಕ್ಷರೇ, ನಾನು ಬೆಂಗಳೂರು ಡೈರಿಗೆ ಸಂಬಂಧಪಟ್ಟ ಹಾಗೆ ಪ್ರಶ್ನೆಯನ್ನು ಕೇಳಿದ್ದೆ. ಏಕಾಏಕಿ ನಗರದಲ್ಲಿ ಹಾಲಿನ ದರವನ್ನು ರೂ. ೨.೪೦ ರಿಂದ ೩.೨೦ ಪ್ರೈಸೆಗೆ ಏರಿಸಿದ ಬಗ್ಗೆ ನಗರದ ಲೋಕಸಭಾ ಸದಸ್ಯರು, ನಗರದ ಶಾಸಕರೆಲ್ಲಾ ಪ್ರತಿಭಟಿಸಿ ಇದನ್ನು ಪುನರ್ ವಿಮರ್ಶೆ ಮಾಡಬೇಕೆಂದು ಒತ್ತಾಯ ಮಾಡಿದವು. ನಾವು ರೈತರಿಗೆ ಕೊಡುವುದಕ್ಕೇನೂ ಅಡ್ಡಿ ಬರುವುದಿಲ್ಲ. ಆದರೆ ಬಳಕೆದಾರರಿಗೆ ಹೆಚ್ಚು ಭಾರ ಬೀಳುವುದನ್ನು ಸಹಿಸುವುದಿಲ್ಲ. ಆದ್ದರಿಂದ ಇದನ್ನೂ ಪುನರ್ ವಿಮರ್ಶೆ ಮಾಡಬೇಕೆಂದು ಹೇಳಿದ್ದೆವು. ಆದರೆ ಮಾನ್ಯ ಮಂತ್ರಿಗಳು ಈಗ ಒಂದು ಸ್ಟೇಟ್‌ಮೆಂಟ್ ಕೊಟ್ಟಿದ್ದಾರೆ.

ಉಪಾಧ್ಯಕ್ಷರು.—ಇವತ್ತು ಒಂದು ಹಸುವಿನ ಬೆಲೆ ೬ ರಿಂದ ೧೦ ಸಾವಿರದವರೆಗೆ ಇದೆ. ಅದನ್ನೂ ಗಣನೆಗೆ ತೆಗೆದುಕೊಳ್ಳಬೇಕಲ್ಲವೇ?

ಶ್ರೀ ಎಂ. ಎಸ್. ಕೃಷ್ಣನ್.—ರೈತರಿಗೆ ಕೊಡುವುದರಲ್ಲಿ ನಮ್ಮ ಭಿನ್ನಾಭಿಪ್ರಾಯವಿಲ್ಲ. ಬೇರೆ ದರಗಳನ್ನು ಕಡಿಮೆ ಮಾಡಲಿ ಸ್ವಾಮಿ.

ಶ್ರೀ ಪಿ. ರಾಮಂದೇವ್.—ನಾವು ಡೈರಿಗೆ ಸಲಹೆಯನ್ನು ಕೊಡುತ್ತೇವೆ. ಯಾವ ರೀತಿ ಬೆಲೆಯನ್ನು ಕಡಿಮೆ ಮಾಡಬಹುದೆಂದು ಹೇಳುತ್ತೇವೆ. ಇದಕ್ಕೆ ನಾವು ೧೯೮೦-೮೧ರಲ್ಲಿ ರೀಇಂಬರ್ಸ್‌ಮೆಂಟ್ ಕೊಟ್ಟಿರತಕ್ಕದ್ದು ೬೩ ಲಕ್ಷದ ೬೭ ಸಾವಿರ ರೂಪಾಯಿಗಳು. ೧೯೮೧-೮೨ರಲ್ಲಿ ಏನೂ ರೀಇಂಬರ್ಸ್‌ಮೆಂಟ್ ಆಗಿಲ್ಲ. ಎಂದರೆ ನೋ ಪ್ರಾಕ್ಟಿಸ್ ನೋ ಲಾಸ್ ಮೇಲೆ ನಡೆಯಿತು. ೧೯೮೨-೮೩ರಲ್ಲಿ ಕೇವಲ ೧೦ ಲಕ್ಷ ೬೩ ಸಾವಿರ ರೂಪಾಯಿ ಟೋಟಲ್ ಲಾಸ್ ಎಂದು ಕೊಟ್ಟಿದ್ದೀರಿ. ಎಂದರೆ ಬೆಂಗಳೂರು ಡೈರಿಯಲ್ಲಿ ಬಹಳ ಕಡಿಮೆ ಲಾಸ್ ಆಗಿದೆ. ಈ ಲಾಸನ್ನು ಸರಿದೂಗಿಸಿಕೊಳ್ಳುವುದಕ್ಕೆ ಆಗುತ್ತಾ ಇಲ್ಲವೇ?

ಈಗ ಅಡ್ಮಿನಿಸ್ಟ್ರೇಟಿವ್ ಎಕ್ಸ್‌ಪೆನ್ಸ್‌ಸ್ ಬಗ್ಗೆ ಹೇಳಿದ್ದಾರೆ. ೬೦ ಸಾವಿರ ರೂಪಾಯಿ ಬಾಡಿಗೆ ಕೊಟ್ಟಿರತಕ್ಕದ್ದು ಕಡಿಮೆ ಮಾಡಿದ್ದಾರೆ, ಇದು ಅಲ್ಲದೆ, ಕೊಟ್ಟಾಂತರ ರೂಪಾಯಿ ಹೋಗಿರತಕ್ಕದ್ದನ್ನು ಮಾನ್ಯ ಮಂತ್ರಿಗಳವರ ಗಮನಕ್ಕೆ ತಂದಿದ್ದೇನೆ. ಕಳೆದ ಮೂರು ತುಂಗಳಾಗಲಿ ೨,೩೯,೪೬೨ ಕೆ. ಜಿ.

ತುಪ್ಪವನ್ನು ಮಾರಿದ್ದರಿ. ಯಾವ ಪ್ರಕಾರ ಮಾರಿದ್ದೀರಿ? ರೂ. ೨೯-೧೩ ಪೈಸೆ ಪ್ರಕಾರ ಮಾರಾಟ ನಗಡಿ ೬೯ ಲಕ್ಷದ ೭೯ ಸಾವಿರ ರೂಪಾಯಿ ಸಂಪಾದನೆ ಮಾಡಿದ್ದೀರಿ. ಬೆಂಗಳೂರು ನಗರದಲ್ಲಿ ಒಂದು ಬಾಟಲ್ ತುಪ್ಪಕ್ಕೆ ೪೦ ರೂಪಾಯಿ ಇದೆ. ಈಗ ತಾವು ರೂ. ೨೯-೧೩ ಪೈಸೆ ಪ್ರಕಾರ ಯಾರು ಯಾರಿಗೆ ಮಾರಾಟ ಮಾಡಿದ್ದೀರಿ ಅಂದರೆ ನೇಮಿ ಚಂದ್ ಮದನ್ ಲಾಲ್, ವೀರಪ್ಪ ಚಿಟ್ಟಿಯಾರ್, ಯಶರಾಜ್ ಗಣೇಶಮಲ್, ಲಾಲಾಪತಿ ಚಿಟ್ಟಿಯಾರ್, ಫೋರ್ಡ್ ಅಂಡ್ ಕಂಪನಿ, ನಂಬಿಸನ್ಸ್‌ಡೈರಿ, ವೀರಪ್ಪ ಚಿಟ್ಟಿಯಾರ್, ಅಂಗಪ್ಪ ಚಿಟ್ಟಿಯಾರ್, ಹಾಗೂ ನಾರಾಯಣಸ್ವಾಮಿ, ಈ ಒಂಭತ್ತು ಖಾಸಗಿ ಉದ್ಯಮಿಗಳಿಗೆ ಈ ತುಪ್ಪವನ್ನು ಮಾರಲಾಗಿದೆ. ಇದರಲ್ಲಿ ನಮ್ಮವರು ಒಬ್ಬರೂ ಇಲ್ಲ. ತಾ. ೧೨-೧೦-೮೩ ರಿಂದ ತಾ. ೨೭-೧೨-೮೩ರ ವರೆಗೆ ೨, ಲಕ್ಷ ೩೯ ಸಾವಿರ ಕೆ. ಜಿ. ತುಪ್ಪವನ್ನು ೬೯ ಲಕ್ಷದ ೭೬ ಸಾವಿರ ರೂಪಾಯಿಗೆ ಮಾರಿದ್ದೀರಿ. ಲಾಸ್ ಗೇ ರೇಟು ಏನು ಇದೆ ಅಂದರೆ ಒಂದು ಕೆ. ಜಿ. ಗೆ ರೂ. ೩೩ರ ಪ್ರಕಾರ ಇದೆ ಅದರಂತೆ ಮಾರಿದರೂ ಕೂಡ ನಮಗೆ ೧೪ ಲಕ್ಷ ರೂಪಾಯಿ ನಷ್ಟ ಕಡಿಮೆ ಯಾಗುತ್ತಿತ್ತು. ತಾವು ಅದನ್ನು ಮಾಡಲಿಕ್ಕೆ ಹೋಗಲಿಲ್ಲ. ಅದನ್ನು ರೀಟೈಲ್ ರೇಟಿನಲ್ಲಿ ಕರ್ನಾಟಕದಲ್ಲಿ ೨೯ ಕೆಸ್ಕೂಮೆಂಟ್‌ಗೆ ಕೊಟ್ಟಿದ್ದೀರಿ. ರೂ. ೩೮-೪೦ ಪೈಸೆ ರೀಟೈಲ್ ರೇಟು, ನಮ್ಮ ಕೆಸ್ಕೂಮೆಂಟ್‌ಗೆ ಅದೇ ರೀತಿ ಮಾರಿದ್ದರೆ ಬಹುಶಃ ಸುಮಾರು ೨೨ ಲಕ್ಷ ರೂಪಾಯಿ ಪ್ರಾಂಟಿ ಬರುತ್ತಿತ್ತು. ತಾವು ಅದನ್ನು ಮಾಡಲಿಲ್ಲ. ಇವೊತ್ತು ಬೆಂಗಳೂರಿನಲ್ಲಿ ಒಂದು ಕೆ. ಜಿ. ಬಾಟಲ್ ತುಪ್ಪಕ್ಕೆ ರೂ. ೪೦ರ ಪ್ರಕಾರ ಕೊಳ್ಳುತ್ತಿದ್ದಾರೆ. ಇಲ್ಲಿ ಮೂರು ತಿಂಗಳಿಗೆ ಆಗಿರತಕ್ಕ ನಷ್ಟ ೨೬ ಲಕ್ಷ ರೂಪಾಯಿ. ಹಲಾ ಉತ್ಪಾದಕರಿಗೆ ೧೫೦ ಲಕ್ಷ ರೂಪಾಯಿ ಕೊಟ್ಟಿದ್ದೇವೆಂದು ಹೇಳುತ್ತಿದ್ದಾರೆ.

ಉಪಾಧ್ಯಕ್ಷರು.—ಸರ್ಕಾರದವರು ಹಾಲಿನ ಬೆಲೆ ಕಡಿಮೆ ಮಾಡಲಿಕ್ಕೆ ಏನು ಹೇಳಬೇಕೋ ಅದನ್ನು ಹೇಳಿ.

ಶ್ರೀ ಬಿ. ರಾಂದೇವ್.—ಅಧ್ಯಕ್ಷರೇ, ಇಲ್ಲಿ ಒಂದು ದೊಡ್ಡ ಹಗರಣವಾಗಿದೆ. ನಮ್ಮ ಕರ್ನಾಟಕದಲ್ಲಿರ ತಕ್ಕ ಗ್ರಾಹಕರಿಗೆ ಕೊಟ್ಟಿದ್ದರೆ ೯೫ ಲಕ್ಷ ರೂಪಾಯಿ ಬರುತ್ತಿತ್ತು. ಇವರು ೬೯ ಲಕ್ಷದ ೭೬ ಸಾವಿರ ರೂಪಾಯಿಗೆ ಮಾರಿದ್ದಾರೆ, ೨೬ ಲಕ್ಷ ರೂಪಾಯಿ ನಷ್ಟ ಮಾಡಿದ್ದಾರೆ. ಈಗ ಆ ನಷ್ಟ ಗ್ರಾಹಕರ ಮೇಲೆ ಬೀಳುತ್ತಿದೆ. ಈ ವಿಚಾರದ ಬಗ್ಗೆ ನಾನು ಮಂತ್ರಿಗಳಿಗೆ ಕಾಗದ ಬರೆದಿದ್ದೇನೆ. ಅದಕ್ಕೆ ಅವರಿಂದ ಉತ್ತರ ಬಂದಿಲ್ಲ. ಬೆಂಗಳೂರು ನಗರದ ಡೈರಿ ಕೆಲಸಗಾರರು ಲಾರಿಯನ್ನು ತಡೆದು ನಿಲ್ಲಿಸಿ ಕೇಳಿದ್ದಾರೆ. ನಾನು ಬೆಂಗಳೂರು ಶಾಸಕನಾಗಿ ಕಾಗದ ಬರೆದು ಕೇಳಿದ್ದೇನೆ. ಈಗ ಈ ನಷ್ಟ ಗ್ರಾಹಕರಿಗೆ ಬೀಳುತ್ತಿದೆ. ಇದು ತುಪ್ಪದ ಹಗರಣ ಆಯಿತು. ಇನ್ನು ಪಲ್ಫ್ ವೈಂಡಿಂಗ್ ಮೆಷಿನ್‌ನಲ್ಲಿ ಲಕ್ಷಾಂತರ ರೂಪಾಯಿ ನಷ್ಟವಾಗಿದೆ. ಇನ್ನು ಪ್ಲಾಸ್ಟಿಕ್ ಬೀಲಗಳ ಬಗ್ಗೆ ೫ ಪೈಸೆಯಂತೆ ತೆಗೆದುಕೊಳ್ಳುತ್ತಿದ್ದಾರೆ. ಇವರು ಕೊಡುವಂಥ ತುಪ್ಪದಲ್ಲಿ ಹೂರಗಿನ ಮರ್ಚೆಂಟ್‌ಗಳು ಬ್ಯಾಲೋ ಮಿಕ್ಸ್ ಮಾಡಿ ಮಾರಾಟ ಮಾಡು ತ್ತಾರೆ. ಈ ಹಗರಣದ ಬಗ್ಗೆ ಎಂ. ಪಿ. ಗಳು ಕೇಳಿದ್ದಾರೆ, ಅನೇಕ ಶಾಸಕರು ಕೇಳಿದ್ದಾರೆ. ಇಷ್ಟೊಂದು ಭಾರವನ್ನು ಗಾಹಕರ ಮೇಲೆ ಹಾಕಬಾರದೆಂದು ಹೇಳಿದ್ದಾರೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟು.—ಅಧ್ಯಕ್ಷರೇ, ಪಾಯಿಂಟ್ ಆಫ್ ಆರ್ಡರ್. ನೆನ್ನೆಯ ದಿವಸ ಅವರು ವಿಶ್ವಾಸ ಮತಕ್ಕೆ ತಮ್ಮ ಕೈ ಎತ್ತಿ ಒಪ್ಪಿಗೆ ಕೊಟ್ಟು ಇವೊತ್ತು ದೂಷಾರೋಪಣೆ ಮಾಡುತ್ತಿರೂ ವುದು ನೋಡಿದರೆ ನಮಗೆ ಬಹಳ ನೋವಾಗುತ್ತದೆ.

(ಗೊಂದಲ)

ಶ್ರೀ ರಾಂದೇವ್.—ಮಾನ್ಯ ಸದಸ್ಯರು ಇದರಲ್ಲಿ ರಾಜಕೀಯ ತೆರವು ದೊರೆ ಬೇಡ. ನಿಜವಾದ ಪ್ರಜಾಪ್ರಭುತ್ವ ನಮ್ಮ ರಾಜ್ಯದಲ್ಲಿ ಎಂದೂ ಮಾನ್ಯ ಸದಸ್ಯರಾದ ಚಿಮ್ಮನಕಟ್ಟಿಯವರು ತಿಳಿದುಕೊಳ್ಳ ಬೇಕು. ಏತಕ್ಕೆ ತಮಗೆ ಇಷ್ಟೊಂದು ಅವೇಶ.

ಶ್ರೀ ಎಂ. ವೀರಪ್ಪಮೊಯಿಲಿ.—ಅವರಿಗೆ ಅವೇಶ ಅಲ್ಲ, ಆತಂಕ. ಈಗ ರಕ್ಷಣೆ ಮಾಡಲಿಕ್ಕೆ ಪೋಲೀಸರು ಇಲ್ಲ. ನಾಳೆ ಅವರ ಮನೆಯ ಸುತ್ತ ಪೋಲೀಸರನ್ನು ಹಾಕಬೇಕಲ್ಲ ಎಂದು ಆತಂಕ.

ಶ್ರೀ ಎ. ಲಕ್ಷ್ಮೀಸಾಗರ್.—ಪೋಲೀಸರ ರಕ್ಷಣೆಯಲ್ಲಿ ಮಂತ್ರಿಗಳು ಓಡಾಡಿದರು ಎಂದು ಜನಜನಿತವಾಗಿದೆ. ಮತ್ತೆ ಏತಕ್ಕೆ ಮಾತನಾಡುತ್ತಿದ್ದೀರಿ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಸದಸ್ಯರಾದ ಪಿ. ರಾಂಜಿತ್ ಅವರು ಎಸ್.ಎಂ.ಟಿ. ಕಮಿಷನರ ಅಧ್ಯಕ್ಷರಾಗಿದ್ದಾರೆ. ಆದ್ದರಿಂದ ಅವರು ಅದರ ಬಗ್ಗೆ ಸಂಪೂರ್ಣವಾಗಿ ಪರಿಶೀಲನೆ ಮಾಡಬಹುದು.

ಉಪಾಧ್ಯಕ್ಷರು.—ಈಗ ನೋಟೀಸ್‌ನಲ್ಲಿ ರಾಮಕೃಷ್ಣ ಅವರ ಹೆಸರು ಇಲ್ಲವೇ ಇದ್ದರೂ ಹಿಂದಿನ ಪತ್ರಸಂಗ್ರಹವೂ ಮಂತ್ರಿಗಳಾಗಿದ್ದುದರಿಂದ, ವಿವಾದರೂ ಹೇಳುತ್ತಾರೆಯೆಂದು ಅವಕಾಶ ಕೊಡುತ್ತೇನೆ.

ಶ್ರೀ ಪ್ರೆ. ರಾಮಕೃಷ್ಣ.—ಅಧ್ಯಕ್ಷರೇ, ಇವರು ಹಾಲಿನ ಬೆಲೆಯನ್ನು ದಿಢೀರನೆ ನಲವತ್ತು ಪೈಸೆ ಜಾಸ್ತಿ ಮಾಡಿದರು. ಬಹುಶಃ ಡೈರಿ ಇತಿಹಾಸದಲ್ಲಿಯೇ ಒಂದೇ ಬಾರಿಗೆ ನಲವತ್ತು ಪೈಸೆ ಜಾಸ್ತಿ ಮಾಡಿರುವುದು ಇದೇ ಮೊದಲು. ಯಾವ ಸರ್ಕಾರ ಬೆಲೆಗಳನ್ನು ಇಳಿಸಬೇಕಾಗಿತ್ತೋ ಆ ಸರ್ಕಾರ ಒಂದೇ ಸಾರಿ ನಲವತ್ತು ಪೈಸೆ ಜಾಸ್ತಿ ಮಾಡಿತು. ಮೊದಲು ಹಾಲು ಬೆಲೆ ಜಾಸ್ತಿ ಮಾಡುವಾಗ ಮೊದಲನೆ ಸಾರಿ ಹದಿನೈದು ಪೈಸೆ, ಅನಂತರ ಎರಡನೇ ಸಾರಿ ಇಪ್ಪತ್ನೈದು ಪೈಸೆ ಜಾಸ್ತಿ ಮಾಡಲಾಗಿತ್ತು. ಅಲ್ಲದೆ ಯಾರು ಹಾಲಿನನ್ನು ಉತ್ಪತ್ತಿ ಮಾಡುತ್ತಾರೆ ಅವರಿಗೆ ಸಂಪೂರ್ಣವಾಗಿ ತಲುವತ್ಯ ವ್ಯವಸ್ಥೆ ಮಾಡಲಾಗಿತ್ತು. ಆದರೆ ಇವರು ನಲವತ್ತು ಪೈಸೆ ಜಾಸ್ತಿ ಮಾಡಿದರು. ಸರಿಯಾಗಿ ಲೆಕ್ಕಚಾರ ಮಾಡಿ ನೋಡಿದರೆ ಇವರು ಕೊಟ್ಟಿರತಕ್ಕ ಫೈನರ್ ಸರಿಯಲ್ಲ. ಇವೊತ್ತು ಹಿಂದಿ ರೇಟು, ಬೂಸ ರೇಟು, ಮೇವಿನ ಖರ್ಚು ಇವುಗಳನ್ನೆಲ್ಲಾ ಲೆಕ್ಕ ಹಾಕಿ ನೋಡಿದರೆ, ಮಂತ್ರಿಗಳಿಗೆ ಕೊಟ್ಟ ಸ್ಪೆಷಿಯಾಟಿಕ್ ಅವರು ಹೇಳುತ್ತಿದ್ದಾರೆ ಎಂದು ಗೊತ್ತಾಗುತ್ತದೆ. ಇವೊತ್ತು ರಾಜಾಸುಕುಂಟೆಯಲ್ಲಿ ಫೀಡ್ ಬಂದಿದೆ. ಪೊಡ್ಡನ್ ಪ್ರಾರಂಭವಾಗಿದೆ ತಾವು ಫೀಡ್ ರೇಟಿನಲ್ಲಿ ಮೂವತ್ತು ಪರ್‌ಸೆಂಟ್ ಕಡಿಮೆ ಕೊಟ್ಟರೆ ಗೃಹಕರಿಗೆ ಅನುಕೂಲವಾಗುವುದಿಲ್ಲವೇ? ಇನ್ನು ಎರಡನೆಯದಾಗಿ ಹೇಳಬೇಕೆಂದರೆ, ಉಳಿದ ಹಣವನ್ನು ಮಂಡಲಿಗೆ, ಫೆಡರೇಷನ್, ಸೊಸೈಟಿಗಳಿಗೆ ಕೊಡುತ್ತೇವೆಂದು ಹೇಳುತ್ತಾರೆ, ಇದನ್ನು ಏತಕ್ಕೆ ಕೊಡುತ್ತಾರೆಂದು ಕೇಳುತ್ತೇನೆ. ಮಾನ್ಯ ಮಂತ್ರಿಗಳ ಪಕ್ಷದಲ್ಲಿಯೇ ಕೋ ಆಪರೇಷನ್ ಮಿನಿಸ್ಟರ್ ಕುಳಿತಿದ್ದಾರೆ. ಅದು ಅವರಿಗೆ ಸಂಬಂಧಪಟ್ಟ ವಿಚಾರ ಆದರೆ ಎಲ್ಲಾ ಸೊಸೈಟಿಗಳಿಗೂ ಸಬ್ಸಿಡಿಯ ಕೊಡುತ್ತಾರೆ. ಹಾಲಿನ ಸೊಸೈಟಿಗಳಿಗೆ ಏತಕ್ಕೆ ಕೊಡುವುದಿಲ್ಲ. ಬೇರೆ ಬೇರೆ ರಾಜ್ಯಗಳಲ್ಲಿ, ಗುಜರಾತ್, ಬಾಂಬೆ, ಡೆಲ್ಲಿಯಲ್ಲಿ ಸುಮಾರು ೧೩ ಕೋಟಿ ರೂಪಾಯಿಯಷ್ಟು ಸಬ್ಸಿಡಿಯನ್ನು ಉದ್ದಿಮೆಗಳಿಗೆ ಕೊಡುತ್ತಾರೆ. ಇಲ್ಲಿ ಕೇವಲ ಲಕ್ಷ ರೂಪಾಯಿ ಮಾತ್ರ ಕೊಡುತ್ತಾರೆ ಇದರ ಬಗ್ಗೆ ಮಿನಿಸ್ಟರ್ ಪರಿಶೀಲನೆ ಮಾಡಬೇಕು. ಬೇಕಾದರೆ ಫೀಡ್ ಕಂಟ್ರೋಲ್ ಆಡರ್ಸ್ ಜಾರಿಗೆ ತನ್ನಿ, ಎಲ್ಲರಿಗೂ ಈ ಅನುಕೂಲ ಮಾಡಿ ಕೊಡಿ ಇಲ್ಲ ಅಂದರೆ ಯಾರು ನಿಮ್ಮ ಸೊಸೈಟಿಗಳಿಗೆ ಹಾಲು ಹಾಕುತ್ತಾರೋ ಅಂತಹ ಮರಿಗಾದರೂ ಕೊಡಿ. ರಾಜಸುಕುಂಟೆ, ಕೆ. ದಿ. ಡಿ. ಸಿ. ಸಿ.ಯಿಂದ ಏನು ಆರಿಸುತ್ತೀರಿ ಅದನ್ನು ೫೦ ಪರ್‌ಸೆಂಟ್ ಕಡಿಮೆ ಮಾಡಿ ಕೊಡಿ ಇಲ್ಲದಿದ್ದರೆ ಇವೊತ್ತು ೧೦೦ ಪೈಸೆಗೆ ಮಾರತಕ್ಕ ಹಾಲನ್ನು ಮುಂದೆ ೨೫೦ ಪೈಸೆಗೆ ಮಾರತಕ್ಕ ಪ್ರಸಂಗ ಬರುತ್ತದೆಂದು ಸೂಚನೆ ಕೊಡುತ್ತೇನೆ.

ಶ್ರೀ ಕೆ. ಮಲ್ಲಪ್ಪ (ಹರಿಹರ).—ಮಾನ್ಯ ಅಧ್ಯಕ್ಷರೇ, ರೈತರಿಗೆ ಜಾಸ್ತಿ ಪ್ರಮಾಣದಲ್ಲಿ ಈ ಹಣ ಸಿಕ್ಕಬೇಕೆಂದು ನಾನು ಹೇಳುತ್ತಿದ್ದೇನೆ. ಈಗ ಸರ್ಕಾರದವರು ೪೦ ಪೈಸೆ ಏನು ಜಾಸ್ತಿ ಮಾಡಿದ್ದಾರೆ, ಇದರಲ್ಲಿ ಸ್ವಲ್ಪ ಭಾಗವನ್ನು ಮಾತ್ರ ಸರ್ಕಾರದವರು ಇಟ್ಟುಕೊಂಡು ಉಳಿದ ಭಾಗವನ್ನು ರೈತರಿಗೆ ಕೊಡಬೇಕು. ಇವತ್ತು ಯಾರಾದರೂ ಸದಸ್ಯರು ತಮ್ಮ ತಮ್ಮ ಮನೆಗಳಲ್ಲಿ ಹಸುಗಳನ್ನೋ, ಎಮ್ಮೆಗಳನ್ನೋ ಕಟ್ಟಿದ್ದು ಪ್ರತಿದಿನ ಅವುಗಳ ಸಗಡೆ, ಗಂಜಲ, ಕಸವನ್ನು ತೆಗೆದು ಅವುಗಳಿಗೆ ಮೇವನ್ನು ತಂದು ಹಾಕುತ್ತಿದ್ದರೆ ಈ ದನಗಳನ್ನು ಸಾಕುವುದು ಎಷ್ಟು ಕಷ್ಟ ಎಂಬುದು ಗೊತ್ತಾಗುತ್ತದೆ. ಬೂಸಾ ಹಿಂದಿ, ಇವುಗಳ ಬೆಲೆಯನ್ನು ಲೆಕ್ಕ ಹಾಕಿದರೆ ಬಹಳ ದುಬಾರಿ ಎಂಬುದು ಕಂಡುಬರುತ್ತದೆ. ಆದ್ದರಿಂದ, ಐ ಆರ್. ಡಿ. ಪಿ.; ಅಥವಾ ಬೇರೆ ಬೇರೆ ಯೋಜನೆಗಳ ಅಡಿಯಲ್ಲಿ ರೈತರಿಗೆ ಏನಾದರೂ ಹಸು, ಅಥವಾ ಎಮ್ಮೆಗಳನ್ನು ಕೊಂಡ ಕೊಳ್ಳಲು ಸಾಲವನ್ನು ಕೊಡಿಸಿದ್ದರೆ ಅವರಿಗೆ ಯಾವನೀತಿ ಅನುಕೂಲ ಮಾಡಿಕೊಡಬೇಕೋ ಅದನ್ನು ಯೋಜನೆ ಮಾಡಬೇಕು ಮತ್ತು ಹಾಲು ಸಾಕುವವರಿಗೆ ಈ ಹೆಚ್ಚು ಮಾಡಿ ರಾತ್ರಿ ೯೦ ಪೈಸೆಯನ್ನೂ ಪೂರ್ಣವಾಗಿಯೇ ಕೊಡಬೇಕು, ಒಂದು ವೇಳೆ ನಷ್ಟ ಏನಾದರೂ ಅದರಲ್ಲಿ ಅದನ್ನು ಬೇರೆ ರೂಪದಿಂದ ತುಂಬಿಕೊಳ್ಳಬೇಕೆಂದು ಹೇಳಬಯಸುತ್ತೇನೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಬಸವನಗುಡಿ).—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಹೆಚ್ಚು ಮಾಡಿದರಕ್ಕೆ ೪೦ ಪೈಸೆಯಲ್ಲಿ ೩೦ ಪೈಸೆಯನ್ನು ಹಾಲು ಉತ್ಪಾದಕರಿಗೆ ಕೊಟ್ಟು ಇನ್ನುಳಿದ

೧೦ ವೈಸೆಯನ್ನು ಗ್ರಾಹಕರಿಗೆ ಕೊಡುವುದು ಒಳ್ಳೆಯದು. ಹಿಂದೆ ಮಾನ್ಯ ರಾಮಕೃಷ್ಣ ರವರು ಮಂತ್ರಿಗಳಾಗಿದ್ದಾಗ ಏನೂ ಮಾಡದಿದ್ದರೂ ಇವತ್ತು ಒಂದು ಮಾತನ್ನು ಹೇಳಿದ್ದಾರೆ. ಅದು ಏನೆಂದರೆ, ದನಗಳಿಗೆ ಫೀಡನ್ನು ಒದಗಿಸುವ ಸಂದರ್ಭದಲ್ಲಿ ಉತ್ಪಾದಕರಿಗೆ ರಿಯಾಯಿತಿ ದರದಲ್ಲಿ ಕೊಡಬೇಕೆಂದು. ಆದರೆ ಅವರು ಮಾತ್ರ ಅಧಿಕಾರದಲ್ಲಿದ್ದಾಗ ಈ ರೀತಿ ಕೊಡಲಿಲ್ಲ.....

ಶ್ರೀ ವೈ. ರಾಮಕೃಷ್ಣ.—ಆಗ ಇನ್ನೂ ಈ ಫೀಡ್ ತಯಾರಿಸತಕ್ಕ ಕಾರ್ಖಾನೆಯೇ ಪ್ರಾರಂಭವಾಗಿರಲಿಲ್ಲ. ಈಗ ೨ ತಿಂಗಳಿಂದ ಈ ಕಾರ್ಖಾನೆ ಪ್ರಾರಂಭವಾಗಿದೆ. ಇದು ನಿಮ್ಮ ಕಾಲದಲ್ಲಿ ಆಗಿರುವುದರಿಂದ ನೀವು ಕೊಡಿ ಎಂದು ನಾನು ಹೇಳುತ್ತಿದ್ದೇನೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಆದರೆ ನಾನಾದರೂ ಸರ್ಕಾರದವರಲ್ಲಿ ಕೇಳಿಕೊಳ್ಳುವುದೇನೆಂದರೆ, ತಾವು ಹೆಚ್ಚು ಮಾಡಿರತಕ್ಕ ೪೦ ವೈಸೆ ಏನಿದೆ ಇದು ಯಾವುದೇ ಕಾರಣದಿಂದಲೂ ಮಧ್ಯಮತೆಗಳಿಗೆ ಹೋಗದೆ ಉತ್ಪಾದಕರು ಮತ್ತು ಗ್ರಾಹಕರಿಗೆ ಮಾತ್ರ ಸೇರುವಂತೆ ಮಾಡಬೇಕು. ಹಿಂದಿನ ಸರ್ಕಾರದವರು ಬಸ್ ದರವನ್ನು ಹೆಚ್ಚು ಮಾಡುವಾಗ ಆಗಲಿ, ಹಾಲಿನ ದರವನ್ನು ಹೆಚ್ಚು ಮಾಡುವಾಗ ಆಗಲಿ ಬೆಂಗಳೂರು ನಗರದ ಶಾಸನಸಭಾ ಸದಸ್ಯರನ್ನೆಲ್ಲಾ ಕರೆದು ಒಂದು ಮೀಟಿಂಗ್ ಮಾಡಿ ಸಮಗ್ರ ಅಭಿಪ್ರಾಯಗಳನ್ನು ತೆಗೆದುಕೊಳ್ಳುತ್ತಿದ್ದರು. ಆದರೆ ಈಗಿನ ಸರ್ಕಾರದವರು ಕೇವಲ ಅಧಿಕಾರಿಗಳನ್ನು ಕೇಳಿ ದರಗಳನ್ನು ಜಾಸ್ತಿ ಮಾಡುತ್ತಿದ್ದಾರೆ. ಮಾನ್ಯ ಸದಸ್ಯರಾದ ರಾಮದೇವರವರು ಹೇಳಿದಂತೆ ಎಲ್ಲೆಲ್ಲಿ ಹಣ ಲೀಕೇಜ್ ಆಗುತ್ತಿದೆ ಅದನ್ನು ಗಮನಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳಬಯಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ರಾಮಕೃಷ್ಣ ರವರು ಬಹಳ ಉತ್ತಮ ಸಲಹೆಗಳನ್ನು ಕೊಟ್ಟಿದ್ದಾರೆ. ೧೯೮೧-೮೨ರಲ್ಲಿ ಮಾನ್ಯ ರಾಮಕೃಷ್ಣ ರವರೇ ಈ ಖಾತೆಯನ್ನು ವಹಿಸಿಕೊಂಡಿದ್ದರು. ಆಗ ಆಹಾರ ಮಂತ್ರಿಗಳಾಗಿದ್ದವರು ಇವತ್ತು ಸಭೆಯಲ್ಲಿ. ಆ ದಿವಸ ಹಸು ಮತ್ತು ಎಮ್ಮೆಗಳಿಗೆ ತಿನ್ನುವುದಕ್ಕೆ ಮೇವಿಲ್ಲದೆ ಸಾಯುತ್ತಿದ್ದವು. ಇಲ್ಲವೇ ಕಸಾಯಿಖಾನೆಗೆ ಹೋಗುತ್ತಿದ್ದವು. ಅವತ್ತಿನ ದಿವಸ ಮಾನ್ಯ ರಾಮಕೃಷ್ಣ ರವರು ಇದನ್ನು ಯೋಚನೆಯನ್ನೇ ಮಾಡಲಿಲ್ಲ. ಒೂಸಾವನ್ನು ಕಂಟ್ರೋಲ್ ಮಾಡಿ ರಿಲೀಸ್ ಮಾಡುವುದನ್ನು ನಿಗದಿವಸ ತಡೆ ಮಾಡಿ ೧೯೮೦-೮೧ ರೂ.ನಂತೆ ಮೂರಾಟ ಮಾಡಿಕೊಳ್ಳುವಂತೆ ಅವಕಾಶ ಕೊಟ್ಟರು. ನಮ್ಮಲ್ಲಿ ಆಹಾರಧಾನ್ಯದ ಕೊರತೆ ಇದ್ದಾಗ ರೂ.೨೦ ರಿಲಾಕ್ಸ್ ಮಾಡಿ ಅಕ್ಕಿಯನ್ನು ಹೊರಗೆ ಸಾಗಿಸಲು ಕೆಲವರಿಗೆ ಪರ್ಮಿಟ್ ಕೊಟ್ಟರು. ಇದಲ್ಲಾ ಅವರಿಗೆ ಜ್ಞಾಪಕಕ್ಕೆ ಬರಲಿ ಎನ್ನುವ ದೃಷ್ಟಿಯಿಂದ ಈ ಮಾತನ್ನು ನಾನು ಹೇಳುತ್ತಿದ್ದೇನೆ...

ಶ್ರೀ ವೈ. ರಾಮಕೃಷ್ಣ.—ಬಹುಶಃ ಅವತ್ತು ನಾನು ಏನು ಮಾಡಿದ್ದೇನೆಂಬುದು ತಮಗೆ ಗೊತ್ತಿಲ್ಲ ದಿರಬಹುದು. ಈ ವಿಚಾರಕ್ಕೆ ಸಂಬಂಧಪಟ್ಟಂತೆ ಕೇಂದ್ರ ಸರ್ಕಾರದವರಿಗೆ ಪತ್ರವನ್ನು ಬರೆದಿದ್ದೇನೆ.

ಶ್ರೀ ಸಿ. ಬೈರೇಗೌಡ (ನಾಗಮಂಗಲ)—ಮಾನ್ಯ ಅಧ್ಯಕ್ಷರೇ, ರೈತರಿಗೆ ಏನಾದರೂ ೫-೧೦ ವೈಸೆ ಹೆಚ್ಚು ಮಾಡಿದರೆ ಪಟ್ಟಣದಲ್ಲಿರುವವರು ಬೊಟ್ಟು ಹೊಡೆಯುತ್ತಾರೆ. ಆದರೆ ಇಲ್ಲಿ ಹಾಲಿಗೆ ೪೦ ವೈಸೆ ಒಂದೇ ಸಾರಿ ಜಾಸ್ತಿ ಮಾಡಿದ್ದಾರೆ, ಇದು ಸರಿಯೇ? ಈ ಬೆಂಗಳೂರಿನಲ್ಲಿರತಕ್ಕ ಜನರಿಗಲ್ಲಾ ಒಂದೊಂದು ಎಮ್ಮೆ, ಹಸುಗಳನ್ನು ಕೊಡಿಸಿ, ಇಲ್ಲಿರುವವರೇ ಹಾಲನ್ನು ಕುಡಿದುಕೊಂಡು ಕೂತು ಕೊಳ್ಳಲಿ. ರೈತರಿಗೆ ಯಾವುದನ್ನೂ ಕೊಡುವುದು ಬೇಡ.....

ಶ್ರೀ ಎಂ. ಎಸ್. ಕೃಷ್ಣ (ರಾಜಾಜಿನಗರ).—ಮಾನ್ಯ ಅಧ್ಯಕ್ಷರೇ, ನಾವು ರೈತರ ಬಗ್ಗೆ ಮಾತನ್ನೇ ಆಡಲಿಲ್ಲ. ಈಗ ಹಾಲಿನ ಬೆಲೆ ೪೦ ವೈಸೆ ಏನು ಹೆಚ್ಚು ಮಾಡಿದ್ದಾರೆ ಅದು ಉತ್ಪಾದಕರಿಗೆ ಸಿಕ್ಕಬೇಕೆಂದು ದರಲ್ಲಿ ನನಗೆ ಭಿನ್ನಾಭಿಪ್ರಾಯವೇ ಇಲ್ಲ. ಆದರೆ ಆಡಳಿತ ವ್ಯವಸ್ಥೆಯಲ್ಲಿ ಏನು ಲೀಕೇಜ್ ಇದೆ ಅದರ ಬಗ್ಗೆ ಪರಿಶೀಲಿಸಬೇಕೆಂದು ನಾವು ಹೇಳುತ್ತಿದ್ದೇವೆ, ಇದನ್ನು ಪರಿಶೀಲಿಸಲು ಎಸ್ಸಿಮೇಟ್ ಕಮಿಟಿಗೆ ಅಥವಾ ನಗರ ಸಭಾ ಸದಸ್ಯರಿಗೆ ವಹಿಸಿಕೊಡಲಿ, ಅದನ್ನು ನಾನು ಬೇಡವೆಂದು ಹೇಳುವುದಿಲ್ಲ.

ಶ್ರೀ ಪಿ. ರಾಮದೇವ್.—ಸ್ವಾಮಿ, ಹಿಂದೆ ಮಕ್ಕಳಿಗೆ ಉಚಿತವಾಗಿ ಹಾಲು ಕೊಡುತ್ತೇವೆಂದು ಹೇಳುತ್ತಿದ್ದರು. ಆದರೆ ಇವತ್ತು ಗರ್ಭಿಣಿಯರಿಗೂ ಹಾಲು ಇಲ್ಲ, ಮಕ್ಕಳಿಗೂ ಹಾಲು ಸಿಕ್ಕುತ್ತಿಲ್ಲ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ.—ಹಿಂದೆ ಹಾಲು ಉತ್ಪಾದಕರಿಂದ ೨-೧೦ ರೂ.ಗೆ ಹಾಲನ್ನು ತೆಗೆದುಕೊಂಡು ಗ್ರಾಹಕರಿಗೆ ೨.೮೦ ರೂ.ನಂತೆ ಕೊಡುತ್ತಿದ್ದೆವು. ಅದರಲ್ಲಿ ೭೦ ಪೈಸೆ ವ್ಯತ್ಯಾಸ ಇತ್ತು. ಈಗ ಅದೇ ಹಾಲು ಉತ್ಪಾದಕರಿಂದ ೨.೪೦ ರೂ.ಗೆ ತೆಗೆದುಕೊಂಡು ಗ್ರಾಹಕರಿಗೆ ೩.೨೦ ರೂ.ನಂತೆ ಕೊಡುತ್ತಿದ್ದೇವೆ. ಇಲ್ಲಿ ೮೦ ಪೈಸೆ ವ್ಯತ್ಯಾಸ ಇದೆ. ಅಂದರೆ ಹಿಂದಿನದಕ್ಕೂ, ಈಗಿನದಕ್ಕೂ ಕೇವಲ ೧೦ ಪೈಸೆ ಮಾತ್ರ ವ್ಯತ್ಯಾಸ ಇದೆ. ಇದಕ್ಕೆ ಕಾರಣ ಏನೆಂದರೆ ಡೈರಿ ಮ್ಯಾನೇಜ್‌ಮೆಂಟ್‌ನವರಿಗೆ ೧.೫೦ ಕೋಟಿ ರೂ. ಸಬ್ಸಿಡಿ ಕೊಡುತ್ತಿದ್ದೇವೆ....

ಶ್ರೀ ಎಂ. ಎಸ್. ಕೃಷ್ಣನ್.—ನಿಮ್ಮ ಲೆಕ್ಕಾಚಾರ ನಮಗೆ ಗೊತ್ತಾಗುವುದಿಲ್ಲ, ನೀವು ಈ ಲೆಕ್ಕಾಚಾರವನ್ನು ರಾಮಾನುಜಂ ಅವರಿಂದ ಕಲಿತುಕೊಂಡು ಬಂದಿದ್ದೀರೋ ಅಥವಾ ಬೇರೆಯವರಿಂದ ಕಲಿತುಕೊಂಡು ಬಂದಿದ್ದೀರೋ ಗೊತ್ತಾಗುತ್ತಿಲ್ಲ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ.—ಮೊದಲು ೭೦ ಪೈಸೆ ವ್ಯತ್ಯಾಸ ಇತ್ತು. ಈಗ ೮೦ ಪೈಸೆ ವ್ಯತ್ಯಾಸ ಇದೆ. ಅಂದರೆ ಹಿಂದಿನದಕ್ಕೂ, ಈಗಿನದಕ್ಕೂ ೧೦ ಪೈಸೆ ವ್ಯತ್ಯಾಸ ಇದೆ. ಯೂನಿಯನ್‌ಗಳಿಗೆ ೧.೮೫ ಕೋಟಿ ರೂ. ಸಬ್ಸಿಡಿ ಕೊಡುತ್ತಿದ್ದೇವೆ.

೧೨-೩೦ ಪಿ. ಎಂ.

ಸರ್ಕಾರದವರು ನಿಜವಾಗಿಯೂ ಕೂಡ ಉತ್ಪಾದಕರಿಗೆ ಬಹಳ ಕಡಿಮೆ ಕೊಡುತ್ತಿದೆ ಅದನ್ನು ಗ್ರಾಹಕರ ಮೇಲೆ ಹಾಕುವುದು ಔಚಿತ್ಯ ಎನ್ನುವ ಪ್ರಶ್ನೆ ಕೂಡ ಬರುತ್ತದೆ. ಬೇರೆ ಬೇರೆ ರಾಜ್ಯಗಳಿಗೆ ಹೋಲಿಸಿ ನೋಡಿದರೆ ನಮ್ಮ ಕರ್ನಾಟಕ ರಾಜ್ಯದಲ್ಲಿ ಉತ್ಪಾದಕರಿಗೆ ೨-೪೦ ಪೈಸೆ ನೇರವಾಗಿ ಕೊಡುತ್ತಿದ್ದೇವೆ. ಯೂನಿಯನ್ ಮತ್ತಾ ಸೊಸೈಟಿಗಳವರಿಗೆ ೨-೨೫ ಪೈಸೆಯನ್ನು ಕೊಡುತ್ತಿದ್ದೇವೆ. ಗ್ರಾಹಕರಿಗೆ ೩-೨೦ ಪೈಸೆ ಬೆಲೆ ಮಾಡಿದ್ದೇವೆ. ತಮಿಳುನಾಡಿನಲ್ಲಿ ೨-೧೦ ಪೈಸೆಯನ್ನು ಹಾಲಿನ ಉತ್ಪಾದಕರಿಗೆ ಕೊಡುತ್ತಿದ್ದಾರೆ. ಆಂಧ್ರಪ್ರದೇಶದಲ್ಲಿ ೨-೨೨ ಪೈಸೆಯನ್ನು ಕೊಡುತ್ತಿದ್ದಾರೆ. ಗ್ರಾಹಕರಿಗೆ ಕೊಡತಕ್ಕಂಥ ಬೆಲೆ ಆಂಧ್ರದಲ್ಲಿ ೩-೨೫ ಪೈಸೆಗಳಷ್ಟಿರುತ್ತದೆ. ಕೇರಳದಲ್ಲಿ ೨-೪೫ ಪೈಸೆ ಉತ್ಪಾದಕರಿಗೆ ಕೊಟ್ಟರೆ ೩-೫೦ ಪೈಸೆ ಗ್ರಾಹಕರಿಗೆ ಕೊಡತಕ್ಕಂಥ ಬೆಲೆ ಇರುತ್ತದೆ.

ಶ್ರೀ ಪಿ. ರಾಮದೇವ್.—ವೆಸ್ಟ್ ಬೆಂಗಾಲ್, ಬಾಂಬೆ, ಡೆಲ್ಲಿಯಲ್ಲಿ ಹಾಲಿನ ಬೆಲೆ ಏನು ಇದೆ ಅದನ್ನು ಹೇಳಿ ?

ಶ್ರೀ ಕೆ. ಎಚ್. ರಂಗನಾಥ್.—ಈಗ ನಿಮ್ಮಲ್ಲಿ ಒಂದು ಪರಿಪಾಠವಾಗಿರುತ್ತದೆ. ತಾವು ಹೇಳಿದ್ದನ್ನು ಸರ್ವರ್ಥನೆ ಮಾಡಿಕೊಳ್ಳುವಾಗ ಬೇರೆ ರಾಜ್ಯಗಳನ್ನು ಹೋಲಿಸಿ ಅಲ್ಲಿ ಹಾಗಿದೆ. ಇಲ್ಲಿ ಹೀಗಿದೆ ಎಂದು ಹೇಳತಕ್ಕಂಥದಲ್ಲ. ತಾವು ಬೇಸಿಗೆ ಆಗಿ ಕೊಳ್ಳತಕ್ಕಂಥವನ ಸಾಮರ್ಥ್ಯವನ್ನು ಗಮನದಲ್ಲಿಟ್ಟುಕೊಂಡು ವಿಚಾರ ಮಾಡಬೇಕು. ಹಿಂದಿನ ಸರ್ಕಾರ ಹಾಗೆ ಮಾಡಿತ್ತು. ಈಗಿನ ಸರ್ಕಾರ ಈ ರೀತಿಯಾಗಿ ಮಾಡುತ್ತಿದೆ ಎಂದು ಹೇಳುವುದರಿಂದ ಯಾವ ಪ್ರಯೋಜನವೂ ಆಗುವುದಿಲ್ಲ. ಒಬ್ಬ ಎರಡನೇ ದರ್ಜೆಯ ಗುಮಾಸ್ತ ಬಂದು ಲೀಟರ್ ಹಾಲನ್ನು ತೆಗೆದುಕೊಳ್ಳಬೇಕಾದರೆ ಎಷ್ಟಾಗುತ್ತದೆ ಎಂಬುದನ್ನು ಯೋಚನೆ ಮಾಡಬೇಕು. ಮತ್ತೆ ಬೆಂಗಳೂರಿನಲ್ಲಿ ಮುನ್ಸೂರು ರೂಪಾಯಿ ಬಾಡಿಗೆ ಯನ್ನು ಕೊಟ್ಟುಕೊಂಡು ಜೀವನ ಮಾಡಬೇಕಾಗಿರುತ್ತದೆ ಇಂಥದೆಲ್ಲಾ ಪ್ರಶ್ನೆಗಳು ಇರುವಾಗ ತಾವು ಯೋಚನೆ ಮಾಡಬೇಕು. ಮಾನ್ಯ ಎಂ. ಎಸ್. ಕೃಷ್ಣನ್‌ರವರು ಹೇಳಿರತಕ್ಕಂಥದ್ದು ಸರಿಯಾಗಿರುತ್ತದೆ. ಎಸ್ಸಿಮೇಟ್ ಕಮಿಟಿ ರಿಪೋರ್ಟ್‌ಮಾಡಿ, ಮಾನ್ಯ ಫೋರ್ಪಡೆಯವರು ಎಸ್ಸಿಮೇಟ್ ಕಮಿಟಿ ಚೀಫ್‌ಮನ್‌ರವರಾಗಿದ್ದಾಗ ಬೆಂಗಳೂರು ನಗರದ ನೀರಿನ ವ್ಯವಸ್ಥೆಯ ಬಗ್ಗೆ ಪ್ರಸ್ತಾವ ಬಂದಾಗ ೨೨ ಸಾವಿರ ಗ್ಯಾಲನ್ ನೀರನ್ನು ಉಚಿತವಾಗಿ ಕೊಡಬೇಕೆಂದು ತೀರ್ಮಾನವಾಯಿತು. ತದನಂತರ ವಿಚಾರ ಮಾಡಿದ್ದು ಆಯಿತು. ತಾವು ವಿಚರ ಮಾಡಿ, ಅಂಕಿ ಸಂಖ್ಯೆಗಳನ್ನು ಕೊಟ್ಟು ಕೇರಳದಲ್ಲಿ ಹಾಗೆ, ಆಂಧ್ರದಲ್ಲಿ ಹೀಗೆ ಎಂದು ಹೇಳುವುದರಿಂದ ಯಾವ ಪ್ರಯೋಜನವೂ ಆಗುವುದಿಲ್ಲ. ರೋಲರ್ ಮಿಲ್ ನಿಂದ ಬಾಳುವನ್ನು ಪೂರ್ಣವಾಗಿ ಸರ್ಕಾರವೇ ತೆಗೆದುಕೊಂಡು ರೈತರಿಗೆ ಕೊಡಲಿಕ್ಕೆ ಏನು ತೊಂದರೆ ಇದೆ. ಈವತ್ತಿನ ದಿವಸ ಶೇಂಗಾ ಇಂಡಿ ಬೆಲೆ ಏನು ಇರುತ್ತದೆ, ಎಣ್ಣೆ ಹಿಂದಿಯಿಂದ ಬರತಕ್ಕಂಥ ಪರ್ಸೆಂಟೇಜ್ ಏನು ಇದೆ ಅದನ್ನೆಲ್ಲಾ ಸಮಗ್ರವಾಗಿ ವಿಚಾರ ಮಾಡಿ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ನಲವತ್ತು ಪೈಸೆಯನ್ನು ಮಾತ್ರ ನಮ್ಮ ಗ್ರಾಹಕರಿಗೆ ಹೆಚ್ಚು ಮಾಡಿರುತ್ತೇವೆ. ಡೆಲ್ಲಿಯಲ್ಲಿ ಹಾಲಿನ ಬೆಲೆ ೨-೭೫ ಪೈಸೆಗೆ ಏಗಿದೆ ಮಾಡಿ ಗ್ರಾಹಕರಿಗೆ ಕೊಡಬೇಕಾದರೆ ೧೨ ಕೋಟಿ ರೂಪಾಯಿಗಳಷ್ಟು ಸರ್ಬ್‌ಸಡ್ವಿಸ್ ಮಾಡಿರುತ್ತಾರೆಂಬ ವಿಚಾರವನ್ನು ಕಮ್ಮಿ ಅವಗಾಹನೆಗೆ ತರುತ್ತೇನೆ.

ಶ್ರೀ ಪಿ. ರಾಮದೇವ್.—ಮಾನ್ಯ ಮಂತ್ರಿಗಳು ಬಹಳ ಒಳ್ಳೆಯವರು, ಆದರೆ ಅಧಿಕಾರಿಗಳು ಅವರನ್ನು ಮಿಸ್‌ಲೀಡ್ ಮಾಡುತ್ತಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅದನ್ನೆಲ್ಲಾ ಸಮರ್ಥನೆ ಮಾಡುವ ಬದಲು ವಿಚಾರಣೆ ಮಾಡಿ ತೇವೆಂದು ಅಷ್ಟು ಹೇಳಿದರೆ ಸಾಕು. ಗ್ರಾಹಕರಿಗೆ ಯಾವ ಬೆಲೆಯಲ್ಲಿ ಕೊಡುತ್ತೀರಿ ರೈತರಿಗೆ ಯಾವ ಬೆಲೆ ಕೊಡುತ್ತೀರಿ ಅದನ್ನು ಹೇಳಿದರೆ ಸಾಕು.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಸುಮಾರು ೪೦ ಪೈಸೆಯಷ್ಟು ಗ್ರಾಹಕರಿಗೆ ಕಡಿಮೆ ಬೆಲೆ ಏನು ಒದಗಿಸುತ್ತಿದ್ದೇವೆ. ಇನ್ನು ತುಪ್ಪದ ಬಗ್ಗೆ ಹೇಳಿದಾರೆ. ನನಗೆ ಬಂದಿರುವ ಮಾಹಿತಿಯ ಪ್ರಕಾರ ಹಳೆ ತುಪ್ಪವನ್ನು ಶೇಖರಣೆ ಮಾಡಿ ಮಾರಾಟ ಮಾಡಿದ್ದಾರೆ.

ಶ್ರೀ ಪಿ. ರಾಮದೇವ್.—ಮತ್ತೆ ಮಿಸ್ ಲೀಡ್ ಮಾಡುತ್ತಿದ್ದಾರೆ. ಅಂಕಿಅಂಶಗಳ ಸಮೇತ ವಾಗಿ ನಾನು ವಿವರಗಳನ್ನು ಕೊಟ್ಟಿರುತ್ತೇನೆ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಮಾನ್ಯ ರಾಮದೇವರವರು ಅಂಕಿಅಂಶಗಳನ್ನು ಕೊಟ್ಟಿದ್ದಾರೆ. ಹೆಸರುಗಳನ್ನೂ ಸಹ ಕೊಟ್ಟಿದ್ದಾರೆ. ಅದನ್ನು ಸೂಕ್ತವಾಗಿ ಪರಿಶೀಲನೆ ಮಾಡುತ್ತೇನೆ. ಅದರಲ್ಲಿ ಏನಾದರೂ ಅಚಾತುರ್ಯ ಕಂಡು ಬಂದರೆ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇನೆ. ಮಾನ್ಯ ರಾಮದೇವರವರ ಇದರ ಬಗ್ಗೆ ಪತ್ರವನ್ನೂ ಸಹ ಬರೆದಿದ್ದೇನೆ ಎನ್ನುವ ಮಾತನ್ನು ಹೇಳಿದರು. ಬಹುತೇಕ ಅದು ನಮಗೆ ತಡವಾಗಿ ಬಂದಿರಬಹುದು. ವಿವರಗಳು ಏನು ಕೊಟ್ಟಿದ್ದಾರೆ ಅದನ್ನು ನೋಡಿ ಸಂಪೂರ್ಣವಾಗಿ ತನಿಖೆ ಮಾಡಿಸುತ್ತೇನೆ. ಅಚಾತುರ್ಯ ಇದ್ದರೆ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಪಿ. ರಾಮದೇವ್.—ಕೊನೆಗೆ ಪಕ್ಷ ಶಾಸಕರ ಸಮಿತಿಯನ್ನಾದರೂ ಮಾಡುವುದಕ್ಕೆ ಒಪ್ಪಿ ಕೊಳ್ಳಿ ಎಂದು ಹೇಳುತ್ತೇನೆ. ಏತಕ್ಕೊಂದರೆ ಇದು ಬಹಳ ತೀವ್ರವಾದ ವಿಚಾರವಾಗಿರುತ್ತದೆ.

ಶ್ರೀ ಎಂ. ವೀರಪ್ಪಮೊಯಿಲ್.—ಮಾನ್ಯ ಮಂತ್ರಿಗಳ ಪ್ರಾಮಾಣಿಕತೆಯ ಬಗ್ಗೆ ಪ್ರಸ್ತಾಪ ಮಾಡುತ್ತಿಲ್ಲ, ಮಾನ್ಯ ಸದಸ್ಯರು ಬಹಳ ತೀವ್ರವಾದ ಪ್ರಶ್ನೆಯನ್ನು ಎತ್ತಿದ್ದಾರೆ. ಇದು ರಾಜ್ಯಕ್ಕೆ ಸಂಬಂಧಪಟ್ಟಿರುವುದರಿಂದ ಗ್ರಾಮಾಂತರ ಪ್ರದೇಶಗಳಿಗೆ ಸಂಬಂಧಪಟ್ಟಿರುವುದರಿಂದ ಶಾಸಕರ ಜೊತೆಗೆ ರೈತರ ಪ್ರತಿನಿಧಿಗಳನ್ನು ಸೇರಿಸಿ ತಾವು ಇದರ ಬಗ್ಗೆ ವಿಚಾರ ಮಾಡಿ, ಒಂದು ಸದನದ ಸಮಿತಿಯನ್ನು ಮಾಡಿ ಸಲಹೆಯನ್ನು ಪಡೆದರೆ ಬಹಳ ಯಶಸ್ವಿಯಾಗುತ್ತದೆಂದು ನಾನು ಸಲಹೆ ಕೊಡುತ್ತೇನೆ. ಇದು ಬಹಳ ತೀವ್ರವಾದ ವಿಚಾರವಾಗಿರುವುದರಿಂದ ರೈತರ ಪ್ರತಿನಿಧಿಗಳು ತಾಸಕರು, ಅದರಲ್ಲಿ ನಗರದ ಶಾಸಕರೂ ಇದ್ದರೆ ವಿಚಾರವನ್ನು ಚರ್ಚೆಮಾಡಿ ಸೂಕ್ತ ಪರಿಹಾರವನ್ನು ಕಂಡುಹಿಡಿಯಲು ಸಾಧ್ಯವಾಗುತ್ತದೆ. ಅದನ್ನು ಬಿಟ್ಟು ತಾವು ಮಾಹಿತಿ ಸಂಗ್ರಹಣೆ ಮಾಡಿರತಕ್ಕಂಥ ಪ್ರಾಮಾಣಿಕತೆಯನ್ನು ಯಾರೂ ಪ್ರಶ್ನೆ ಮಾಡುತ್ತಿಲ್ಲ. ತೀವ್ರವಾಗಿ ಸಾರ್ವಜನಿಕರ ವಿರೋಧ ಇದಕ್ಕೆ ಇದೆ. ಸರ್ಕಾರ ಇದನ್ನು ಗಮನಕ್ಕೆ ತೆಗೆದುಕೊಂಡು ಇದಕ್ಕೆ ಪರಿಹಾರ ಮಾಡಬೇಕೆಂದು ಸೂಚನೆ ಕೊಡುತ್ತೇನೆ.

ಶ್ರೀ ಮೈಕೇಲ್ ಬಿ ಫರ್ನಾಂಡೀಸ್.—ಮಾನ್ಯ ರಾಮದೇವರವರು ಹೇಳಿದ ಹಾಗೆ ದುರ್ವ್ಯವಹಾರ ನಡೆದಿದೆ. ಕಳೆದ ವಿಧಾನ ಸಭೆಯಲ್ಲಿ ಎರಡು ವರ್ಷಗಳ ಹಿಂದೆಯೇ ಇದರ ಬಗ್ಗೆ ಎರಡು ಪ್ರಶ್ನೆಗಳನ್ನು ಕಳುಹಿಸಿ ಕೊಟ್ಟಿದ್ದೆ. ಇನ್ನು ಉತ್ತರ ಬರಲಿಲ್ಲ. ಪದೇ ಪದೇ ರಿಮೈಂಡ್ ಮಾಡಿದರೂ ಕೂಡ ಉತ್ತರ ಬರಲಿಲ್ಲ. ತುಪ್ಪವನ್ನು ಟೆಂಡರ್ ಇಲ್ಲದೆ ಕರ್ನಾಟಕ ರಾಜ್ಯವಿಂದ ಹೊರಗೆ ಮಾರಾಟ ಮಾಡಿದ್ದಾರೆ. ಇದರ ಬಗ್ಗೆ ಪ್ರಶ್ನೆಯನ್ನು ಹಾಕಿದ್ದೆ. ಇನ್ನು ಉತ್ತರ ಬಂದಿಲ್ಲ.